

Врз основа на член 16 од Законот за здруженија и фондации (Службен весник на РМ број 52/2010, 135/2011 и 55/2016), основачкото Собрание на Националното здружение за помош и поддршка на лица со мултипла склероза – Национално здружение за МС, Скопје, на ден 11.03.2019 година донесе:

ПРОГРАМА ЗА ДЕЈСТВУВАЊЕ

на

Национално здружение за помош и поддршка на лица со мултипла склероза –
Национално здружение за МС, Скопје

ВОВЕД

Овој документ има за цел да ги презентира програмските определби и стратегијата на Националното здружение за помош и поддршка на лица со мултипла склероза - Национално здружение за МС, Скопје, во понатамошниот текст здружение. Програмата ја прикажува визијата на здружението, мисијата, активностите, стратегијата и методите со кои ќе бидат остварени целите и задачите, понатаму целната група, улогата на членовите и нивниот однос со граѓаните и засегнатите страни, како и останатите инволвирали чинители.

Потребата за формирање на здружението се наметна како резултат на неопходноста за обединување на лицата со мултипла склероза, нивните семејства со цел согледување на нивните потреби и инволвирање на останати чинители со цел решавање на проблемите со кои се соочуваат лицата со МС, како и подобрување на нивниот квалитет на живот.

Присутноста и зголемениот број на лица со МС бара подигнување на јавната свест, афирмација на проблематиката по однос на МС, сериозен пристап, навремена дијагностика и адекватен современ третман со цел спречување на прогресијата и инвалидитетот, поддршка на пациентите, едукација по однос на правата на лицата со МС и промоција на нови достигнувања во медицината.

Во нашата држава постои потреба од здружение кое во фокусот на делување ќе ги има лицата со мултиpla склероза, кое ќе даде активен придонес во актуелизирање на нивните потреби, следејќи ги искуствата во другите земји, но во согласност и почитувајќи ги состојбите во нашиот правен, социјален и здравствен систем.

Оттаму, свесни за реалната состојба неопходна е мобилизација на сите човечки и материјални ресурси во насока на спроведување на итни активности за потребите на лицата со мултипла склероза, Собранието на основачи на Национално здружение за помош и поддршка на лица со мултипла склероза - Национално здружение за МС, Скопје како невладина, непрофитна и непартишка организација ја донесе својата Програма за работа.

ВИЗИЈА НА ЗДРУЖЕНИЕТО

Населението, надлежните органи и останатите чинители во нашата држава ќе бидат информирани за мултиплата склероза, потребата од справување со болеста и навремен третман веднаш по дијагностицирањето.

Делување во насока на воспоставување силен и функционален здравствен и социјален систем, кој ќе биде целосно посветен и фокусиран на обезбедување на подобар квалитет на живот за пациентите со мултипла склероза и нивните семејства.

МИСИЈА И ЦЕЛИ НА ЗДРУЖЕНИЕТО

Мисија на здружението е да го поддржи здравството, надлежните институции, граѓаните, невладиниот сектор, останатите чинители и меѓународните организации и институции во напорите за спроведување на реформи во оваа област во нашата држава. Нашата цел е активно ангажирање околу потребите на лицата со мултипла склероза и лицата кои се грижат за нив, справување со нивните потреби на секое поле, создавање на држава со значително подобар здравствен, правен, социјален и пензиски систем.

АКТИВНОСТИ НА ЗДРУЖЕНИЕТО

Својата мисија здружението ќе се стреми да ја оствари преку следниве активности:

- активно делување во насока на обезбедување на подобар квалитет на живот на лицата со мултипла склероза и нивните семејства,
- подигнување на јавната свест за мултиплата склероза,
- следење на европските и меѓународните стандарди во областа на здравството,
- информирање на целната група со начинот на функционирање на здравствените институции во државата, ЕУ и светот,
- информирање по однос на правата од работните односи, образование, здравствено, социјално, пензиско и инвалидско осигурување и др.,
- едукација на јавноста, целните групи и на лицата со МС и нивните семејства,
- воспоставување редовна комуникација со пациентите, лекарите, здравствените институции, фармацевтските компании и други релевантни чинители,
- промовирање, учество и придонес во реформите во сите сфери на општествениот, правниот, здравствениот и социјалниот систем,
- иницирање и зајакнување на соработка со домашни и странски организации и институции кои имаат исти или слични цели и задачи.

МЕТОДИ И СРЕДСТВА ЗА СПРОВЕДУВАЊЕ НА АКТИВНОСТИТЕ

Своите активности здружението ќе ги оствари со следните средства и методи, придржувајќи се и инсистирајќи на тимска работа помеѓу своите членови:

- континуирано следење, анализа и коментари на националното здравство, здравството на ЕУ и активностите на другите меѓународни организации и современи здравствени системи,
- организирање и учество на настани, симпозиуми, конференции, презентации, семинари, обуки, дебати, работилници, трибини,
- советувања и консултации на пациенти и други заинтересирани страни и чинители,
- издавање на печатени и електронски публикации и реализација на видео проекции,
- изработка и учество на проекти, како и соработка на заеднички проекти со домашни и странски институции и организации кои имаат исти или слични цели,
- другиформи на дејствување.

При остварувањето на своите активности Здружението ќе се стреми кон транспарентност во работата, која ќе се обезбеди преку:

- контакт со медиуми,
- издавање на брошури,
- социјалните мрежи,
- веб страна,
- други форми на информирање на јавноста, целните групи и засегнатите страни.

Преку овие активности, здружението ќе се стреми да изгради заедничка визија и цел (мисија) помеѓу членството, целните групи и засегнатите страни.

Во своето дејствување здружението нема да се ограничи на територијата на државата и ќе се стреми активно да соработува и со другите сродни здруженија во земјата, регионот, како и Европа и светот. Здружението ќе тежнее да воспостави цврсти врски на доверба и соработка, како и взајемна размена на искуства, знаење и пракса со останатите институции и здруженија со кои ќе соработува.

ЦЕЛНИ ГРУПИ


Во својата работа здружението ќе се фокусира на остварување помош и поддршка на лицата со мултипла склероза, семејствата на пациентите, пошироката јавност, јавните здравствени установи, невладиниот сектор и останати чинители кои ќе се фокусираат на МС и ќе гарантираат свесност, претпазливост и успешен третман на МС.

Здружението ќе стави акцент на информираноста на граѓаните и сите засегнати страни за неопходноста и користа од спроведување на мерките кои се насочени кон остварување на визијата на здружението.

УЛОГАТА НА ЧЛЕНОВИТЕ НА ЗДРУЖЕНИЕТО

Здружението ќе се стреми и грижи за јакнење на капацитетите на своите членови и целни групи преку нивна едукација, обезбедување на програми за обука, преку остварените финансиски средства. Здружението ќе се грижи со остварените средства да се обезбедат солидни услови за работа на неговите членови, преку набавка и инвестирање во опрема, развивање на веб страна на здружението и останати средства неопходни за негово успешно функционирање.

Скопје,



Претседател на Националното
здравје запомош и поддршка
на лица со мултиплла склероза
Национално здружение за МС
Скопје